

भारत-फ्रान्स परराष्ट्र कार्यालय सल्लामसलत (13 एप्रिल 2026)

13 एप्रिल 2026

भारत-फ्रान्स परराष्ट्र कार्यालय सल्लामसलत 13 एप्रिल 2026 रोजी पॅरिस येथे पार पडली. या बैठकीचे सह-अध्यक्षता भारताचे परराष्ट्र सचिव विक्रम मिसरी आणि फ्रान्सचे युरोप व परराष्ट्र व्यवहार मंत्रालयाचे महासचिव मार्टिन ब्रायन्स यांनी भूषवले. या भेटीदरम्यान, परराष्ट्र सचिव यांनी फ्रान्सचे युरोप आणि परराष्ट्र व्यवहार मंत्री श्री. जीन-नोएल बॅरोट आणि फ्रान्सच्या राष्ट्राध्यक्षांचे राजनयिक सल्लागार श्री. इमॅन्युएल बोन यांची भेट घेतली.

2. उभय बाजूंनी द्विपक्षीय संबंधांच्या विविध पैलूंमध्ये झालेल्या प्रगतीचा सविस्तर आढावा घेतला. विशेषतः संबंधांना "विशेष जागतिक धोरणात्मक भागीदारी" या स्तरावर नेण्याच्या पार्श्वभूमीवर आणि फेब्रुवारी 2026 मध्ये अध्यक्ष इमॅन्युएल मॅक्रॉन यांच्या भारत दौऱ्याच्या संदर्भातील भेटीचा आढावा घेतला. उभय बाजूंनी महत्वाच्या उपक्रमांचाही आढावा घेतला, ज्यामध्ये भारत-फ्रान्स नवोपक्रम वर्ष, आर्थिक सुरक्षेवरील सहकार्य, STEM क्षेत्रातील प्रतिभेचा परस्पर प्रवाह वाढवण्याची समान महत्वाकांक्षा (यामध्ये फ्रान्समध्ये अधिक भारतीय विद्यार्थ्यांचा समावेश), तसेच द्विपक्षीय व्यापार दुप्पट करण्याचे उद्दिष्ट यांचा समावेश होता. विशेषतः भारत-EU मुक्त व्यापार करार चर्चेच्या फलनिष्पत्तीच्या पार्श्वभूमीवर यावर भर देण्यात आला.

3. संरक्षण, नागरी आण्विक ऊर्जा, अंतराळ, सायबर आणि डिजिटल, एआय, संस्थात्मक संवाद यंत्रणा आणि नागरिक परस्पर आदानप्रदान आणि सांस्कृतिक संबंधांना प्रोत्साहन देणारे उपक्रम यासह द्विपक्षीय सहकार्याच्या धोरणात्मक क्षेत्रांवर चर्चा झाली. पर्यावरण, हवामान बदल आणि आरोग्य, इंडो-पॅसिफिकमध्ये सहकार्य, त्रिपक्षीय संवाद, तिसऱ्या देशांतील संयुक्त विकास प्रकल्प तसेच पश्चिम आशिया आणि युक्रेनमधील घडामोडी यासारख्या जागतिक मुद्द्यांवर दोन्ही देशांनी चर्चा केली.

4. परराष्ट्र सचिव विक्रम मिसरी आणि महासचिव मार्टिन ब्रायन्स यांनी या वर्षाच्या अखेरीस होणाऱ्या धोरणात्मक अंतराळ संवादासाठी पुन्हा भेटण्यास सहमती दर्शविली.

पॅरिस

13 एप्रिल 2025